

ককচীং অমসুং লাইনিংথৌ খল্লাংবা - ২

-ডা. নোংমাইথেম প্রমোদিনী-

ককচীং মরমদা থিজনবা মতমদা তোঙান তোঙানবা মচাক ফংই মদুদি, (১) মিথ অমসুং লেজন্দ (২) অশেংবা হিষ্টরী মশক, ককচীং হৌরক্লোনগা মরী লৈনবা চপ চাবা হিষ্টরী মচাক হায়বা তারগদি কৈ লৌই হৌরকপা অসি পনবা যাই। তারানীংখোইশুবা চহীচাদা পানখিবা মৈদিংগু হেমদৌ ইরাহ্মাবগী খোঙনেং হি অদু ককচীং গুন্না চোংখুফা হায়না কৌই হায়না নিংখৌরোল লম্বুদা হি। চৈথারোল কুম্বাদা ককচীং মরমদা য়াওবা থেংনবসি মৈদিংগু মুংয়ান্না পানবা মতম কুমজা ১৫৭৩ দা ককচীং, লেংখু, বাইকোক, সেরি হায়রিবা খুল মরি অসিদা কংলৈ নিংখৌনা লান্দাদুনা লানফানচিৎবা পোং চৈ ময়াম অমা খোমগংখি হায়বসিনি। হায়রিবশিং অসিগী মতুংইয়া ককচীং অসি মতম অমদা লাক্কা ফানবা রাবা কাঙলুপ অমা ওইরম্বুগী খাজবা লৈ। কাঙলুপ অসি কংলৈ লৈঙাকী ফিবামুদা লৈরম্বা নংত্রগা মনীং তম্মা কনাগীসু মখা পোন্দবা কাঙলুপ ওইরম্বা হায়বসি হংনীংঙাই ওইরি। ফৈ লৌই লিংখৎপগী মতুংইয়া ককচীংনিংচিংবা লৌই খুন্স তরাঙা নোংদা লাইরেন পাখংবগী মতমদা কংলৈদা লৌইপোং কাখি হায়বসি ময়োক শেংনা তাক্লি। মিথ অমসুং লেজন্দগী ওইবা মচাক্টি নিংখৌরোল লম্বুবা, ফৌওইবী বারোল, ককচীং খুন্সোংকোন, খল্লাংবা খুনকুম্বোনিংচিংবদগী ময়াম কায়না ফংই। মসিদসু নতনা ককচীং ফুরুপা খুন্দাবা মফমশিংদা লৈবা অখঙ-অইশিংনা লীরিকপা বারীশিং অমদি মফমশিং অদুগী চিং পাং তুরেলশিং লোয়না য়োংশুং য়োংশাগা মরী লৈনবা খুন্দা চাংদমশিং পুন্মক অসিদাগীসু কান্নরবা মচাক ময়াম অমা ফংবা গুম্মী। ফুরুপ অসিগী অশেংবা মশক, খুন্সোকখিবা, খুল হোংখিবা, পুন্সি মইং, লাইনীং লীচং, খৌশু খৌচৎনচিংবদগী মরমদা হিষ্টরী অমা ইননবা হোংনবা মতমদা মচাক্টি পঞ্জখিবা মচাক পুন্মক অসি শীজলবগী মথৌ তারকই। মিথ নংত্রগা লেজন্দনি হায়দুনা হুঞ্জেল্লা সুংয়া য়ারোই। মরমদি অঙনবা, নিংখিৎবা খোজুবা মীগা লাইগা শল্পরিঙে মতমদা থোকখিবনি হায়না থানরিবা মালেমগী,

ইন্দিয়াগী অমদি মণিপুরগী ওইবা থৌদোক রাথোক কয়গী মরমদা শাগভুনা ইরকপা মতমদা হায়রিবা মচাকশিং অসি শীজলৈ। খুন্দা ওইনা হায়রবদা বেদশিং লৈরম্দ্রবদি আর্শিংগী হিষ্টরী মপুং ফারল্লাই। নুমিৎ কাপ্পা, লাইথক লইথারোল, পুন্সি, পোংখুইবী খোন্দুল, নিংখৌরোল লম্বুবা, পাখংবা ফন্সাল, লেইহৌ নোংহৌ, সনামহি লাইকন, তুতেংলোন, তোরৈরোল, লম্বুবা, থিরেল লায়ং, পাখংবা নোংকারোল, খাগেগ্না য়িমলেপ, চীদৌইরোল, য়েক সলাইশিং হৌরক্লোনগী ওইবা বারীশিং, সনামহি লাইহুই, শকোক লমলেমাচিংবা মিথ অমদি লেজন্দনা মপুং ওইবা পুয়া ময়াম অমদা মণিপুরগী হিষ্টরী শাগভুনা ইবদা চঙদ্রবা য়াদ্রবা মচাক গুন্সনি। মতাং অসিদা মমিৎ লৈরবা জন্ম অইবা অমনসু অসুন্না তাকপি মদুদি হিষ্টরীয়ান অমগী মথৌদি তাংদানা খঙবা গুন্দবা ময়াম অদুদগী অচুম্বশিং অদু লৌথোকপনি। মরম অদুনা ফুরুপ অসিগা মরী লৈনবা মিথ অমসুং লেজন্দশিং অসি য়ান্না মমুং তানা নৈনবগী মথৌ তারকই।

ককচীং খুন্সোংকোন হিষ্টরী মতুং ইয়া ককচীং কাঙলুপ অমা থৌবালদা লৈরম্বা অমদি মতম অদুনা মৈদিংগু চরাইরোংবদা হুপ মতোন অহম কংখিবা ককচীং নুপা অমগী যৌগলোন, হৌন লোনচং খঙবা মতৌ অদুনা অপেনবা পোঞ্জবা নিংখৌনা বুদ্ধিগাজ হায়বা মিংখোন পীদুনা ককচীং নিংখৌ হান্দিখিবগী মতাং মমাঙগী বারোংদা হাপচায়ে। মদোমদা য়েংলগদি হায়রিবা মতম অসিদা ককচীং অসি কংলৈগী মখাদা লৈরম্বা হায়বসিনি। হায়রিবা লাইহিক অসিদা ইরিবা বারীগী মতুংইয়া ককচীং কাঙলুপা থৌবালদগী কেইচিং হায়না খঙনবা মফম অসিদা হোংলকখিবসি মৈদিংগু পামহৈনবা কংলৈদা পাল্লিঙে মতমদনি। মতম খরা লৈরবা ককচীং হায়বা মফম অসিদা হোংলকখিবনি হায়বগী রাফম থেংনৈ। নৈনবা য়াবা রাফম অমদি ককচীং কাঙলুপ অসি থৌবালদা লৈরম্বা হায়বগী মিথ অমদি বারী ময়াম কায়না লৈ। অদুবু করম্মা মতমদা কদাইদা মতৌ করম্মা লাকখিবগে হায়বদু ইয়ায় লায়না লেপথোকপা য়াবা চপ চাবা মচাক ফংবা গুম্মে। অদুবু অখঙ অইশিংনা থন্দীরম্বা কয়াদগী অমদি হৌজিক হৌজিক ককচীং খুন্সেন-রাইরি হায়না খঙনবা মফমদা লৈরিবা য়োংশুং য়োংশাগী

খুন্দা চাংদম কয়া অমদি চীনবুং বারীনিংচিংবদগী মতেং ওইবা য়াবা মচাক খরদি ফংবা গুম্মী। ককচীংগী মরু ওইবা শিনফমদি য়োংশু য়োংশা ওইবাগা লোয়না কংলৈ লৈঙাক্তা লৌইপোং পীবদা য়োং-খাঙ অসিনা মরু ওইবা পোংলম ওইরম্বা। মরম অসিনা থবক অসি ময়াম পাঙবা য়ারমদে। ককচীংনা মফম হোং হোংদুনা খুন্দাখিবগী খাইদগী মরু ওইবা অসি য়োংচাক ময়াম কায়না ফংবা মফম থিবগী ওইফম থোকই। অতোপ্লা মরম অমদা কংলৈ লৈঙাক্তা মুক্তকবা, মদুনা মরম ওইবাগা লেঞ্জেলকপসু মরম অমা ওইবা য়াই। কংলৈ নিংখৌশিংগী তৌবা গুম্মা মতিক ময়াই শিংখাবাদা মণিপুরগী মপান্দা লৈবা খুংকন পান্দ্রল্লা লৈবাকশিং, বর্মী, তখেল, খাগী, কাছারনিংচিংবু ময়োরুবা লানফমদা ময়খীবা পীবা অমদি লৌইপোং কাদুনা মখা পোন্না লৈবা কাঙলুপ কয়গী লালহৌ নমথবা গুন্সখিংনি হায়বসি বারী লাইহিক কয়াদা মরু ওইনা নিংখৌরোল লম্বুবা, চৈথারোল কুম্বাবনিংচিংবদা ময়োক লানা ইরি। মসিগীসু মথক্তা মথোয় মশেন মরক্তা মুক্তবা থোরকপা নংত্রগা হিংবদা খরা হোম্মা খুন্দোং চাগদবা মফম য়েংদুনা খুল হোংখিবা ওইরম্বসু য়াই। অমরোমদা কংলৈ লৈঙাক্তা কোনশিনিবা ফুরুপ অয়ান্না মতৌ য়েক সলাইগী কাঙলোন ইল্লম্মী। কাঙলোনসিগী মখাদা শাগৈ পিবা ফম অসি য়ান্না মরু ওইরম্বা। করিগুম্মা মতমদা তোঙান তোঙানবা শাগৈশিংগী হেংখৌই শিংখৌবা মীওই খরনা মা মগী মতুং ইনবা মীওই খরগা লোয়না হোম্মা খুন্দোং চাগদবা মফম থিদুনা খুল হোংখিবসু থোক্তা নতে। অদুবু অখঙ অই অহল লমনিংনা থন্দীরম্বগী মতুংইয়া য়োংচাক ময়াম কায়না ফংবা মফম থিবা অসিগা হোম্মা নকশিমৈ।

মতৌ করম্মা ককচীংনা থৌবালদা খুন্দাখিবা অমদি মদুদা থেংনখিবা খুন্দোং চাদবশিং অদুগা মরী লৈনবা বারী মিথ, লেজন্দনিংচিংবা কয়াদগী ফংবা গুম্মী। ককচীংনা থৌবালদা খুন্দা লৈতাদুনা লৈরম্বসি মতম কয়ামক শাংনা লৈরম্বগে হায়বদুগা মরী লৈনবা মচাক্টি ইফং ফংবা গুম্মে। মদুমক ওইদুদসু থৌবাল অমদি মসিগী অকোয়বদা হায়বদি রাইখৌনিংচিংবা মফমশিংদা ককচীংখক্তমক নতনা অতোপ্লা ফুরুপশিংসু খুন্দারম্বগী খুন্দা ফংবা গুম্মী। অখঙ অইশিংনা থন্দীরম্বগী মতুং ইয়া মতম অমদা খুন্দা কাঙলুপা মনীং

তম্মা পাল্লিঙেদা থৌবাল, তোমচিঙ, ময়াইইফাল, লাংখবাল, বাজিৎ, তেহ্লা, খোংজোম হায়রিবা লমশিং অসি মথোয়গী লমইখ মনুং চল্লম্মী। করিগুম্মা মতমদা শুগু ফাওবা শন্দোকপা য়াওই। অহানবদা খুন্দাগী কোনুং থৌবালদা ওইরম্বদগী ময়াম ইফাল মনাজ্জা লৈবা খুন্দা মৈকোয়পুংদা হোংখিবগী রাফম অখঙ অইশিংনা থন্দীরম্বা। খুন্দা কংলৈদা তিনশিনিখিবসি তরামরিঙুবা চহীচা মৈদিংগু কোংয়ান্না পানবা মতমদনি হায়বা রাফমসু লৈ। মতৌ অসুন্না কংলৈ লৈঙাক্তা মসি ময়াম ফন্দোরজুনা খুন্দাগী কোনুং ওইরম্বা থৌবাল যৌরকখিবগী ওইথোকপা লৈ। অমরোমদা সোরা লাইহুং থৌবনা লাইরেন মকোক ককপগী মিথ অদু য়ান্না কুপথনা নৈনবদি ককচীংগী মরমদা ওইথোকপা য়াবা রাফম খরদি শোয়দনা ফংবসু য়াই। লমদম অসিদা ফংবা মিথ খরনা মতিক মঙন লৈবা কাঙলুপ অমগী লুচিংবু লাইরেন মকোক অনী লোঙবগা চাংদুদুনা শেখাথা থেংনৈ। খুন্দা অমা পনবা য়াই, পল্লোন অমদি ককচীংনা লাংলিবা লাইনিংথৌ সোংমাই নিংখৌবু মকোক অনী লোঙবা তুবি লাইরেনি হায়না সোংমাই নিংখৌ থেঞ্জোল্লা শৈথারি। লাইরেন মকোক অনী লোঙবা, মকোক অমদা রাইখৌ খমপুং পাত্তা চাঙনবা, অতোপ্লা অমদা ককচীং চোংচিংদা চাঙনবা অসিবু সোরা লাইহুংথৌবনা ককখিবগী মিথকা ককচীংগা মরী লৈনহল্লি। মসি ককচীং অমদি অতোপ্লা কাঙলুপ অমগা মুক্তকপদা ককচীংনা লাকচ খুন্দা চাংদম অমনিশিনিখিবগী থৌদোক ওইরম্বসু য়াই। অদুবু কংলৈদা মপান্দ্রল কনখংলকপা মতিক মঙাল শন্দোরকপগা লোয়না তোঙান তোঙানবা কঙলুপশিং লৈঙাক্তা অমগী মখাদা পুনশিনিখিবগী থবক অদু মৈদিংগু চরাইরোংবদগী মতমদা অঙোমশিং তিনশিনিখিবগা লোয়না মপুং ফায়ে। মতৌ অসুন্না কংলৈগী ফিবামুদা লৈরবা মতুংদা ককচীংনা কেইচিংদা হোংলকখিবনি হায়না থাজবা য়াবা রাফম ককচীং খুন্সোংকোন য়াওরি। কেইচিংদা খুন্দারকপদা হান্না খুংকন পান্দ্রা মফম অদুনা পাল্লম্মা হৈরেন খুঞ্জান হায়বা অরিবা মীওই ফুরুপ অসিগা মতৌ করম্মা পুনশিমাথিবা, করক করম্মা মফমদা খুন্দাখিবা লোয়না ককচীংনা করম্মা মতমদগী লাইনিংথৌ খল্লাংবা লাংপা হৌখিবগে হায়বগী মরমদসু মথং মথং রাফম খরা থমজরক্লে। ●

এদিটরদা থারকপা বাকং, মীয়ামগী খোল্লাউ, পাউদম অমসুং অতৈ-অতৈ

ফণ্ডবা তৌবগী মছত্তা অফবা তৌবনা পুন্সি শাংলদবনি

ঈকায় খুম্মজরিবা এদিটর, লমদমসিগীমক ফৈদা খল্লাম্মা থবক অহানবদি বোমনা কাপ্পাগা পোন্নাওবীনা লৌইবদৌনা তৌরকপা মসিদংগা লৈত্রবা ওহোক্তা নুংঙাইত্রদা পোংনি। নুপানা নুপী শাবা ফনা য়ান্না মাল্লবসু ইকোন কোনবদা নুপা অদুমক মানবা মসিদি লাল্লিদা হায়বা য়াবা নতে। মানবগী থবকসিদি ঐখোয়গী লমদমসিদি মতোন লোম্মা অদুমক মাল্লবনি। মনেম-মকুবু ফনা লুনা চান্না তৌরম্মা মমৌ অদু ফাওবা কুইরক্বা মতমদা গুমেপোং নতে হায়দুনা রাওই-থওইদবা অমা লাক্কাদৌরিবনি। মনেমদুনা মকুবুনা লৈঙাক্তা থবক তৌরম্বগী পেলন ফংবা ওইরম্ববা ফংলিবা পেলন অদুগী মীকবদগী নুপী শাবদা ফনা শাখিনা মানবা নুপাদুনা খোঞ্জেলদা, চংপ-খোংপদা থেঞ্জোই-নাকোই তৌবদা মালহনবা অদুগুম্মা শোয়দবীদা তৌদৌরিবনি। পেলন ফংহৌদবা অহল ওইরবা-ওইরবি মথোয়শিং অসি লৈঙাক্তা কাদা শুনু তেবপুংমা-থাগী শেল খরা খরা পীবিবা মসিমক নংলমদ্রবা অরাদবা অরাবা হান্না শৌইরল্লাই। করিদি তৌনি। উৎসবকী নোংমাখা, শুতানিগুম ওইবসিদি পেঞ্জবা হায়বা অদুমদি ইরৈব লৈত্রবনি। মমা-মপা অনীনা পোকচবা মচাশিং অদুনা চাউবা মপুং ফারক্বা মতমদুনা মতমগী মতুংইয়া য়ুমলেপ চারা তম্মক্বা মসিবু লাক্কা শোয়দনমকী বর্ধদেগী কেক ককপুংম অলক-অলক ওইবদৌরিবনি। ইমুংগী অফবা ফণ্ডবগী চিখোন-নাখোদৌরিবসি। ইমুংদুগী মৌ অদুনা নোংমদি শোয়দনা...। মসি হায়জিনবা য়াবা নতে। হৌজিকী মতমসিদি কৈরৌই লোকায়দা, খুন্দা মকু-মনেমবু ফজনা কোন্দুনা নুংশি-চান্না লৈমিগ্না থিবদা খরা রানা খোক্তদা মাল্লবনি। মমা মপুইববু পোকচবী মনেম ফাওবা ফুবা গুম্মা মৌ লৈত্রবা নতে। চিন থোক্কা গুন্সদবগী রানি। কনা খঙহন্দনা নায়েন্দা খোক্তিবনি। গুতা হৌদুনা রাইরম তেখোক্তানা, ইফুজ-ময়ামখুন্দুনা অয়ুকী লাই থাওমে-ধূপ থাবা/থাজুনা তাইবঙবু শেধীবা মপু মঙোল্লা হায়জ-

নোঞ্জুদুনা খুম লিপাই তৌদুনা... মসিগী চংন-কাঙলোনসিদি নৌরিঙেগী বারী হায়বদু ওইনবনি। মৌ অনৌবীনা থবক ফবসিদি নৌরিঙেগী ওইনা অদুমক তৌবনি। চহী অমা অনীবু ফারবা, মমিত্তা মচাবু উরক্বা হোয়া-দোয়া লৈরক্ববগী রাখল অমা য়াওদৌরিবনি। মনেম-মকু-মতৌদু ফাওবদা ইকায়খুন্স লৈরক্বা অসুকী মতিক শমজিনবা পাল্লকপা চংনবগী মতুংইয়া মকোক খুমগদবা মতাংদা থওই-রাওইদনা তৌরকপা মসিমা মশীং থিদুনা য়েংবদা মশীংবু ওহোক্তা য়ামত্রগদবা পোংনি। করিগুম্মা মীংনা শঙ-শঙ উরবা থৌদোক খরা হায়জবা তারবদা মান্দব খুন্দা থৌদোক রাথোক অমা তৌবদা মৌগী শীংদা চল্লবী কয়ানা থৌনা লৈনা, ইকায়বা মচেং অমত্তা য়াওদনা নুপা-নহানা তৌরিবা অদুগুম্মা মথোয়সু নুপাদৌনা শেল থারবা লেগ্না লৈতনা মশীং হেংগংলক্কা। মৌগী শীংদা চল্লবী নুপী ওইবীশিংসিদি মকোক মরু খুন্দুনা ইকায়খুন্স থন্দী চংনবী মসিদি কদোমদা থমত্রবনো, মসিমক ওইত্রবনি। নৌরিঙে মতমদদি ইকায়খুন্সদা হাকখি খনবা মদুমক খোক্তিবনি। মৌনি খঙনবা লৈশাবীনি খঙনবা, মচং অমা কমা চংনখংলকপসিনা অফবা ওইনবগী লম্বীদি ওইরক্বা মসিনা অসুম মখা চঙদুনা মরৈবা তারবা তাইহৈদবা থৌদোক-রাথোক থোক্তনা লৈখিদি। পুন্মকসি ফিজেং-চাকচাগী অহোংবা লাকপনি হায়বদা হায়মনবা থোক্তরৌই। ঐখোয়গী চংনবীশিংগী মনুংদা মৌগী শীংদা চল্লবী নুপী ওইবীশিংনা কোমথোক্কা খনবসিসু অশোয়বা ওইনবগী মরম ওইবনি। মীয়াম তিনবা মফমদা নুপীনা ইকায়-ইকি খঙদবমই ঐখোয়সু নুপাগা রাইট মাল্লবনি খন্দুনা মসিমক অচুম্মা হায়বদুদি ওইনীংঙাইগী মরম লৈরৌইদৌরি। নুংশিবা য়াবা লম্বীদা নাইথনা লৈরকপা, কৌনা গুন্সদবদা য়েকবুগুম্মা খল্লকপা মসিমা তাইবঙ মীওইবা ওইনা পোক্তা তৌহৈবা থবক হায়বদু নংতবনি। নুংবু নুংশিভ্রবা অফবা থবক অমা তৌরবসু মদু ফণ্ডনা অদুমক খল্লগদবনি। ফৈদা ফণ্ডনা হায়বসিদি ইমুংদুনা হায়ভবসু কৈরৌই লৈকায়গী মীশিংনা অদুমক মহায়রক্বগদবনি।

মপুইববু পোকচবা পোকচবী মনেম মকুবু মগী নুপাগী মমাঙদনা অফবা শারগা মপুইববুনা চংখোক-খোতোক তৌত্রবা মতুংদা নিংখি-নুংঙাই তৌবদা মসিসু অদুমক মরৈরিবনি। মমা-মপা অনীনা মচা অমবু চাউনবা য়োক্ক-খারকপদা কয়গী মতিক বারকখিবা। তুম্মা মচেং, চাবা মচেং কয়না অরাবা কয়া অমা ময়োরুগা পুন্মক খাঙথকী লাকপা মৌনা খাবে-খারা শাদুনা নুংশিম্দনবা হোংনরকপা পুন্মক মতমদা মগীসু চাকপুং শোয়দনা লাকখিদিদিবনি। মৌ ওইরিবি মহাক্তা ফররৌই হায়না ফণ্ডবদা করিনো তৌগদৌরিবসিবু। ময়াম পাল্লবনিনা শুংশোয় শোয়দনা চাদ-নাওদা লৈরক্বদৌরিবনি। মমানা মপানা তৌজরকবা থবক

খুম্ম-লিপাই তৌবদা অমুত্তং খন্দুনা - ঐনা তাইবঙ মীওইগী করি করম্মা থবক তৌত্রবগে? নশা নখঙগী ওইজনবা লাই নীংবা, বর নীবা নশাগী ওইজবা তানবনি। মীনুংশি লৈয়, লাইসু নীংউ অনীসিবু গুন্না চংপা গুম্মা নুংশিইরদবগী মরম লৈররৌই। মৌ অমা ওইনা লৈরগা মৌ অমদা করি করি চংনবী মথৌ তাবনা হায়বদু খঙদ্রবসু অখঙবা অখঙবীশিংদগী হংদা তাল্লকনীংঙাই লৈরৌই। থৌইনদুম নুংশিনা তৌরক্বদৌরিবনি। ফণ্ডবা তৌবগী মছত্তা অফবা তৌবনা পুন্সি শাংলদবনি।

অদোমগী - হেমজিং ইরোয়া
খুই লাইরাংবা মমাঙ, ইফাল

ANGELS' COACHING CENTRE ၅၂၅၅၅၅
URIPOK POLEM LEIKAI
THE MOST TRUSTED COACHING CENTRE IN THE CITY

ADMISSION OPEN CLASS X REVISION Starts on 9th December 2019 Time : 11 am to 4 pm
FOUNDATION COURSE Class 3 to 10 Starts on 19th Dec., 19

1st Position Shanika S. Pibambra EIS	4th Position Merveen H. Brilliant PS, Samuru	7th Position W. Ningthem Tiny Tots	8th Position Nongpookngamba L. St. Joseph	11th Position H. Rigado Memorial Model Academy Yairpok	12th Position M. Nench Tiny Tots	13th Position Shubhalekshmi Th. Nirmalabas	14th Position K. Kokiin Tiny Tots	14th Position Donita K. Nirmalabas
15th Position P. Roshni Donbosco Langling	15th Position Ediya Raj Kh. St. Joseph	16th Position H. Rohan Little Master, Samuru	17th Position Th. Manglamba Modern Hr.Sec. Bishnur	17th Position Jessica W. Nirmalabas	19th Position H. Aman Modern Hr.Sec. Bishnur	20th Position Sinnam K. Catholic Canchpur	20th Position Celina Lashram Heritage Convent	21st Position N. Roshni Tiny Tots

SEPARATE BOARDING FOR BOYS & GIRLS
1ST POSITION 2019

PLEASE CONTACT : 7628946313 - 9402897710 - 8732022342 VAN AVAILABLE

মরোল থোকপা লাই

নৌই অনিনা তনথরকপ্পুনিনে
এনা ওইরিসে লাও লাও...

7th MEGA MOCK TEST

Date	Sub.
26/12/19	English
28/12/19	S. Science
31/12/19	Maths
03/01/20	Science
05/01/20	Ad. Sub.
07/01/20	ML

Last date of Form Submission 17/12/19